



Il-Belt VICTORIA

Rivista mahruġa mill-Parroċċa ta' San Ġorġ • Għawdex

Jannar – Frar 1999

Nru. 105

INAWGURAZZJONI TAL- "FONDAZZJONI BELT VITTORJA"

Nhar I-Erbgha 20 ta' Jannar 1999 f'"L-Imgarr Hotel", Għajnsielem, saret l-inawgurazzjoni uffiċċjali tal-FONDAZZJONI IL-BELT VITTORJA. Wiehed mill-ghanijiet ewlenija ta' din il-fondazzjoni huwa li twaqqaf Mużew fil-Belt Victoria bħala centru kulturali, iddedikat għall-patrimonju tal-Belt ta' Għawdex in ġenerali u partikolarment il-parroċċa antika tagħha ta' San Ġorġ.

Dan il-jum ta' bidu uffiċċjalment għall-hidma ta' din il-Fondazzjoni biex f'qasir żmien il-Parroċċa ta' San Ġorġ mhux biss ikollha Mużew fejn tiġbor ir-rikkezzi tagħha, imma wkoll taghti spinta 'l quddiem biex il-belt ewlenija ta' Għawdex ikollha Centru Kulturali fejn jkunu jistgħu jiġu mistharrġa l-bżonnijiet kollha biex il-wirt storiku f'kull qasam tal-hajja jkun mħares għall-ġid tagħna u ta' dawk li għad jiġu warajna.

Mhux impenn faċli li għalih din il-Fondazzjoni ser



tistinka. Huwa mpenn li jitlob riżorsi kbar! Huwa mpenn li jitlob sagrifċċju! Huwa mpenn li kultant issib li ma jkunx qed jiġi mifhum sewwa!

Iżda ahna ċerti li din l-inizjattiva ser issib is-sosten u l-kooperazzjoni mhux biss tal-membri kollha tal-Komunità Parrokkjali, imma wkoll ta' dawk kollha li jifhmu l-bżonn li hemm hteġa kbira u urġenti biex il-poplu tagħna jibda jagħraf kemm hu ta' valur il-patrimonju artistiku, reliġjuż u kulturali li hallew warajhom dawk ta' qabilna.

F'paġni oħra ta' din il-harġa qed nippubblikaw id-diskorsi kollha li saru f'jum l-inawgurazzjoni uffiċċjali, li kollha kemm huma juru kemm kien verament hsieb għaqli li, wara elfejn sena ta' kristjażmu u wara iktar minn tlett elef sena ta' storja tal-belt tagħna, ikun hawn mod ġenwin kif verament nuru u nngożżu dak kollu li matul is-sekli għaddiet minnu l-belt tagħna.

"Il-Mulej hu d-dawl u s-salvazzjoni tiegħi" Salm 26



EZERCIZZI SPIRITWALI - RANDAN '99

GĦALL-KOPPJI MIŻŻEWĠA: Mit-Tnejn 22 ta' Frar sal-Ġimgha 26 ta' Frar fis-7.00pm
Predikatur: Dun ANGELO SEYCHELL

(Ikun hemm min jiehu hsieb it-tfal fiċ-Ċentru Parrokkjali)

GĦAŻ-ŻGĦAŻAĠH: Mit-Tnejn 1 ta' Marzu sal-Ġimgha 5 ta' Marzu fis-7.00pm

Predikatur: Dun JOSEPH ZAMMIT

GĦAL KULHADD: Mit-Tnejn 8 ta' Marzu sal-Ġimgha 12 ta' Marzu fl-4.15pm

Predikatur: Patri WILLIAM AXIAQ OFM Kapp.

GĦAT-TFAL: Mit-Tnejn 22 ta' Marzu sal-Hamis 25 ta' Marzu fl-4.30pm

Predikatur: Dun BRIAN MEYLAK

Fil-Hdud tar-Randan isir il-kant ta' I-Ghasar fil-4.45pm

**IL-BELT****VICTORIA**

RIVISTA TA' KULL XAHREJN

Uffiċċju Editorjali:

CENTRU PARROKKJALI SAN ĠORĠ

Triq il-Karita', Victoria, Għawdex. • Tel : 55 63 77

MEMBRI ĠODDA FIL-KOMUNITÀ' PARROKKJALI20. 12. 98: **ANDY**

bint Michael Mercieca u neè Mary Rose Cordina

27. 12. 98: **ELENA**

bint Joseph Farrugia u Maria Teresa neè Saliba

03. 01. 99: **GEORGE CHARLES**

iben Giorgino Camilleri u Elizabeth neè Frendo

31. 01. 99: **GIANNELLA**

bint George Cassar u Rita neè Attard

14. 02. 99: **FRANCESCO**

iben Giovanni Cesarini u Sandra neè Cassar

20. 02. 99: **GIORGIA**

bint Mario Attard u Doris neè Grech

MARRU JINGHAQDU MA' KRISTU RXUXTAT

02. 01. 99: Liberato Attard

03. 01. 99: Alessio Camilleri

12. 01. 99: Giorgia Attard

13. 01. 99: Vincenza Grech

16. 01. 99: Rosina Scicluna

23. 01. 99: Antonia Cardona

28. 01. 99: Maria Refalo

Donazzjonijiet b'risq ir-Rivista

N.N. Victoria : Lm 2

Gorg Grech: Lm 3

**PELLEGRINAĠĠ IEHOR
GHAL LOURDES**

Dawk kollha li huma nteressati jinghaqdu maghna fil-Pellegrinaġġ li ta' kull sena jiġi organiżżat ghal Lourdes huma mitluba jkellmu lil Mons Salv Borg, Arcipriet Emeritus, kemm jista' ikun malajr.

• In-numru huwa limitat •

*Editorjal***ŻMIEN TA' RIFLESSJONI**

Ma' tantx ghadhom ghaddew ġimghat mill-festi tal-Milied u ġa dhalna fi żmien ir-Randan. F'paġna oħra ta' din il-harġa ssibu l-programm ta' l-Eżerċizzj Spiritwali li l-Parroċċa taghna ser torganizza f'dan iż-żmien.

Iż-żmien tar-Randan huwa żmien thejġija għall-Ghid il-Kbir: l-ikbar festa tal-Knisja. Matul dawn il-ġimghat ta' thejġija l-Knisja tistedinna nidhlu dahla fina nnfusna biex nġarfu sewwa dak li qed jżommna l-bogħod minn Alla. Min jaf kemm-il Randan għadda minn fuqna u bqajna naqgħu fl-istess żbaljil Tghid qed nħarsu lejn ir-Randan bhala xi drawwa oħra?

Jista' ikun li mhux kulhadd jagħraf l-Importanza ta' dan iż-żmien qaddis għax hafna minna ma' jsibux hin jirriflettu sewwa minhabba l-ġenn tad-dinja moderna materjalista. Jehtieg li f'dawn il-ġimghat li ġejjin ma nqisux l-attenzenza taghna għall-Eżerċizzj bhala xi haġa li jkollna naghmlu għax hekk soltu. Hemm bżonn li niehdu l-affarijiet bis-serjeta'. Irridu nibdew nahsbu ta' nsara maturi, insara veri li jafu sewwa x'titlob minnhom il-fidi li huma jhaddnu.

Jista' jkun ukoll li meta toqrob il-Ġimgha Mqaddsa, iktar ikun mohlina fil-kant, fl-istatwli, fil-purċissjoni, fil-fjuri. Ninsew kompletament l-Importanza ta' dawk il-ġem u flok nidhlu dahla fina nnfusna u nġarfu x'għamel għalina Kristu Ġesù u biex qed inpattulu għall-imhabba li wera lejna, l-attenzjoni taghna tmur fuq affarijiet aċċidentali. Affarijiet li jaljenawna mill-valur veri li missna nagħtu lil dawn il-ġem qaddisa.

J'Alla r-Randan li ghadna qed nibdew, l-aħhar wiehed ta' dan il-millienju, jhalli fina l-trott mixtleq mill-Knisja. Ihalli fina bidla għall-aħjar fil-mod kif qed nġibu ruhna ta' insara. Jibdilna minn ġewwa u jkabar fina mhabba vera u sinciera lejn Alla l-Missier li tana l-hajja u dejjem ikun pront isostnina fid-diffikultajiet tal-hajja taghna. Jekk jiġri dan fina nkunu denji niċċelebraw bil-ferh ir-rebha ta' Kristu fuq id-dnub u l-mewt u nibdew nġixu hajja verament nisranija. Hekk ukoll f'dak kollu li nġhamlu nuru lil ta' madwarna li verament qed nġixu l-fidi taghna.

Mela filwaqt li ningħaddu flimkien ficċelebrazzjoni ta' dan iż-żmien qaddis ejjew nifthu berah il-qlub taghna u nkunu lesti li naċċettaw li nibdlu dak li qed jifridna minn min ta' hajtu għalina u reġa' għamilna werrieta tas-Saltna tiegħu. ■



● HSIEB WAQT FUNERAL

F'ĠARRA TAL-FUHHAR

Huwa fatt li ma jista' jichdu hadd li fost l-farrijiet kollha li bihom hija milgħuda d-dinja, ġarra tal-fuhhar hija meqjusa minn kulhadd bhala oġġett mill-izjed ordinarju, li ma jswiex hafna, u mill-iktar faċli li ssibu.

Żgur li din il-ġarra tal-fuhhar ma hijex magħmula minn xi materjal prezzjuż, jew inkella rari, iżda għall-kuntrarju, hija magħmula minn materjal irhis hafna ta' din id-dinja tagħna: it-fatal. Żgur li din il-ġarra tal-fuhhar ma fiha ebda sbuhija li tattira l-għajn jew inkella tid di bil-ġmiel tagħha.

Hija oġġett mill-iktar fraġli, tant li huwa meħtieġ li tintreġa' b'certa delikatezza u attenzjoni sabiex ma tinkisrux. Fiha nnifisha, nistgħu nqas, li fiha tit li xejn valur. Anke kieku jkollna fil-pussess tagħna elf ġarra tal-fuhhar, xorta waħda ma nqisux liha nfasna bhala bnedmin għonja.

Izda ejjew nissoponu li xi hadd li jhobbok jagħtik ġarra tal-fuhhar bhala riġal, u filwaqt li joffrinleq dan ir-riġal jgħidlek li f'dik il-ġarra hemm teżor imprezzabbli, magħluq sewwa u ssiġillat. X'differenza kbira tagħmel fik din il-ħaġa! Żgur li gġegħlek tibdel l-attitudni tiegħek lejn dik il-ġarra. Żgur li ma kontx ser titmeżmeż x'tin rittakar li dik il-ġarra hija magħmula mit-fatal. Lanqas jaffetwak il-fatt li faċli tista' tinkiser, jew inkella li ma fiha ebda ġmiel fl-apparenza tagħha. Żgur li kont tghożż sewwa dik il-ġarra, u toqghod attent sabiex ma jiġriha xejn, daqs li kieku kienet oġġett rari tal-kina.

Iva huti: hija stampa mill-aqwa din li titfatta quddiemna: teżor imprezzabbli imqiegħed f'kontenitur li ma jiswa xejn. Qisha haġa li ma titwemmni! Izda żgur li ma hijex xi haġa li ma tistax issir. Fil-fatt huti, dan hu l-mod kif in-nisrani jħares lejn il-kundizzjoni umana tiegħu.

Alla liha l-bnedmin thobba b'imħabba tal-ġenn. Din l-imħabba wasslitu sabiex lil kull wieħed u waħda minna jagħtina reżor: it-teżor

tad-dinjati divina tiegħu. Izda dan it-teżor, li l-valur tiegħu ma jista' qatt jiġi mkejjeġ, aħna nġorruh f'kontenitur magħmul mit-fatal, jiġifieri ġisminna. Peress li l-kontenitur huwa fraġli hafna, jeħtieġ li aħna niehdu hsiebu sewwa, b'edikkazzjoni u b'rispett. B'hekk Alla jagħtina d-dinjati li nkunu responsabbli għal dan ir-riġal tant imprezzabbli.

Izda huti, aħna naraw biss il-kontenitur ta' barra, lili-ġisminna, ġisem magħmul minn materjal li jintief: tafal, trab, hamrija. It-teżor fih innifsu, jinsab, huwa mohbi minn għajnejna. Għalhekk, aħna jeħtieġ li niehdu l-eżistenza tiegħu permezz tal-Fidi. Issa dawk li jemmu f'dak li qed insemmi, żgur li jkollhom ankra ta' salvazzjoni li magħha jistgħu jiggranfaw fil-mixja tagħhom fuq l-art. Huma jafu, li anke din il-ġarra tal-fuhhar, fil-jum tal-mewt tagħhom, ser tinkiser u taqa' bicciat u ssir trab, it-teżor ta' ġewwa fiha ma jiġi nieqes qatt u qatt. Alla jerfa' dan it-teżor u jressqu lejha.

Minħabba f'hekk kull wieħed u waħda minna rridu nimpenjaw rwieħna li minkejja l-estern fraġli li jibnina, għandna teżor mill-aqwa: ir-ruh tagħna, ruh li Alla tana għax habbna u jrid li aħna nuru li nħobbuq billi niehdu hsiebha, naħdmu għaliha u nkunu lesti li meta jsejhlina biex nagħtuhielu lura, bla ebda misthija, iżda b'hegġa kbira nrodduhielu, halli Hu imbagħad ihallasna bil-premjta' dejjem.

Mela n-nisrani awtentiku jrid jemmen f'din il-verità, u jrid ukoli jaħdem u jirsisti, bil-meżzi kollha li Alla jpoġġi għad-dispożizzjoni tiegħi, sabiex joghōb lil Alla b'dak kollu li jgħid u jagħmel. Min jifhem kemm hija mprezzabbli r-ruh tiegħu jkun iktar dispost li jagħmel it-tajjeb ma' kulhadd u f'kull hin

Huti: Meta l-Iben t'Alla ġie fid-dinja, huwa hebat-teżor tad-divinità tiegħu f'ġarra tal-fuhhar, fit-tafal, jixbah lit-tafal tagħna. Huwa libbes lili nnifsu bl-umanità fraġli u dgħajfa tagħna. Huwa għix f'din l-umanità huwa batak f'din l-umanità, huwa miet f'din l-umanità. Izda meta huwa qaġjem lili nnifsu mill-mewt huwa libbes l-umanità tagħna bl-immortalità.

Minħabba f'hekk, aħna

m'għandniex għajnejn iktar nibzgu mill-mewt, għalhekk anke jekk il-ġarra tal-fuhhar tinkiser, it-teżor ma jintliff. Barra minn hekk: aħna nemmu li permezz tal-qawwa t'Alla, din il-ġarra tagħna terġa' tiġi restawrata fl-aħhar jum u ssir tixbah il-Ġisem Irxutata t'Gesù.

Din il-fidi tgħinna ngħixu bil-ferh il-misteru tal-kundizzjoni fraġli u umana tagħna li tarana mdendlin bejn is-sema u l-art, bejn iż-żmien u l-eternità, bejn ix-xejn u l-infinit.

(*Il-hsieb ta' l-Omelija li Mons Salv Borg, Arcipriet Emeritus, għamel fil-funeral ta' zitu Rozina Scicluna, nhar it-Tleta 19 ta' Jannar 1999*)

LIL MARIJA ADDOLORATA

Taht salib Marija mnikka Ta' dulur sejf nifed qalbha, Gesù binha mdendel mejjet, Hawn hi lissnet l-ikbar taiba.

Min se jfisser id-Duluri, F'bahar t'hemm hija nstabet, Siekta iwa din l-omm tagħna, L-ebda kelma, xejn ma qalet.

Wieħed biss akkumpanjaħa, Gwanni l-Heħen t' l-imħabba; Dil-virtu f'kitbietu tidli Lilha dejjem beza' itabba'.

Oh! X'dulur Marija ġarrbet, Meta binha nizzlu f'ħdanha, Hadd le sewwa jaf x'fisser, X'hasset f'qalbha din l-Omm tagħna.

Ġesù mejjet b'ġisem, imbenġel Bil-kustat f'ġenbu miftuh, Dik l-Omm tiegħu siekta iwa, Titlob f'qalbha f'talb milqugh.

Tislet hniena din l-Omm tagħna, Kull min harstu jitta' lejha Jitlob b'qalb nieldma u simnciera, Biex fil-Genna jersaq dħejja.

Nitolbuk Omm tad-Duluri Tisma' talbna, thenn għalina Midimbin, imma sogħbiena Talbek kebbes ġewwa fina.

Kan. Don Nival Vella Apap.



FONDAZZJONI BELT VITTORJA



FONDAZZJONI MNEBBHA MIT- TAGHLIM TAL-KNISJA



*Diskors ta' Mons. Arcipriet
Dr. Joseph Farrugia*

Forsi ftit jafu li fi hdan is-Santa Sede hemm imwaqfa l-Kummissjoni Pontifiċja għall-Patrimonju Kulturali tal-Knisja. L-eżistenza ta' din il-kummissjoni tixhed għall-valorizzazzjoni li l-Knisja taghti lill-patrimonju kulturali li jiddependi minnha.

Il-Knisja tesprimi din il-valorizzazzjoni f'żewġ direzzjonijiet: il-wahda ta' projezzjoni lejn il-futur u l-oħra ta' sensibilizzazzjoni dwar l-imghoddi.

Fil-perspettiva tal-futur, permezz tal-Konċilju Vatikan II (ara d-Dokument Sacrosanctum Concilium (1964), para. 122-127, u l-Katekiżmu tal-Knisja Kattolika (1994), par. 2503), il-Knisja tteġġeg lill-isqifijiet sabieħ, "huma stess, jew permezz tad-delegati tagħhom, jaraw li jippromwovu l-arti sagra, antika u għida, fil-forom kollha tagħha."

Fil-perpettiva ta' l-imghoddi, il-Knisja harget dokument permezz tal-Kummissjoni Pontifiċja għall-Konservazzjoni tal-Wirt Artistiku u Storiku li twaqqfet fl-1989. F'dan id-dokument titlob lil dawk il-knejjes li jipposiedu patrimonji arkeoloġiċi, arkitettoniċi, skultorji, pittoriċi, mużikali u artističi, għadhom b'kura adegwata Iħarsuhom, jikkonservawhom u jivvalorizzawhom b'għanijiet kulturali u pastorali.

Kien f'dan id-dawl li l-Kapitlu u l-Presbiterju tal-Kolleġġjata ta' San Ġorġ, għal dawn l-aħħar snin, ikkunsidra b'serjeta' x'għandu jagħmel fir-rigward tal-patrimonju artistiku u storiku li tipposiedi l-Bażilika ta' San Ġorġ u li hu notevoli.

Minkejja l-periklu li nidher parrokkjalista, irrid ngħid li l-Bażilika ta' San Ġorġ hija entità kulturali unika fil-għira ta' Għawdex. Ovjament, din l-entità hi primarjament "dar ta' Alla" b'attività speċifikament pastorali u liturġika. Imma ladarba l-Fidi li titnissel fl-ispirtu uman issir neċessarjament "storja" (l-istorja ta' individwi u ta' soċjeta') li, imbagħad, spontanjamet tevolve f' "kultura", ma setax jonqos li, fuq il-medda twila ta' sekli li ilha wieqfa u minhabba l-pożizzjoni fiżika tagħha fil-qalba ta' Għawdex, il-Parroċċa ta' San Ġorġ issir l-entità u l-preżenza kulturali li saret u li hi illum.

Għalhekk, barra milli hi entità ekkleżjali, il-Knisja Parrokkjali ta' San Ġorġ hi ukoll entità kulturali: simbolu ta' l-identità Għawdxija u purn ta' l-istorja tal-għira, depożitarja ta' patrimonju għani, sit arkeoloġiku primarju għax f'jin tinsab hi u fl-idwar immedjata tagħha nstabu f'dalijiet importantissimi taż-zminijiet peistoriċi, Feniċi, Rumani. Bizantini u medjevali. Il-Bażilika ta' San Ġorġ hi tabilhaq "mużew" ta' arti sagra għax tqgbor fiha opri pittoriċi u skultorji tal-

Preti, Żahra, d'Arena, Buhagiar, Cali', Azzopardi, Farrugia u bosta oħrajn. Hi laboratorju ta' mużika liturġika sagra, b'orgni antik mill-aktar prestiġġjuż, l-oqdem wiehed fil-għira. Hi dan kollu u aktar.

Ahna li ngħixu qrib San Ġorġ u nafu b'dan il-patrimonju għidna li ma nistgħux ninjoraw id-dmirijiet li tghabbina bihom kemm il-Knisja Universali kif ukoll id-Djoċesi u nħallu dan il-patrimonju inaċċessibbli u inutillżat. Barra min hekk, diġa nfaqna eluf kbar ta' liri biex nirrestawraw xi ftit minn dak li għandna f'wirt arkitettoniku. ●

IL-BELT IL-QADIMA T'GHAWDEX



Diskors ta' Pawlu Mizzi

Matul it-3000 sena ta' storja, il-Belt il-Qadima t'Għawdex kienet magħrufa b'hafna ismijiet - ir-Rumnani sejhulha Gaulos Oppidum, il-Musulmani kienu jafuha bhala l-Haġar. F'dokumenti tas-Seklu 13 kienet magħrufa bhala Castrum u iktar tard bhala Borgo meta Kastell imbena fuq l-għolja fil-qrib. Iktar tard taht l-influenza ta' l-Isqallin, bdiet tissejjah Rabbato u fl-aħħar, fl-1887, ismmiet għar-Regina Vittoria. Fl-1995, il-President tar-Repubblika għarafha bhala wahda



mis-sebat ibliet ta' Malta.

Matul din il-medda kollha ta' snin, il-Belt Vittorja rnexxielha żżomm il-karattru Mediterranju tagħha f'dawk li huma drawwiet, toponomija, arkitettura u fil-fattizzi fiżiċi ta' nieha. L-istorja tagħha, bl-attakki mis-sibbiani, ġuħ, u epidemiji jixbhu lil dawk li graw mal-kosta tal-Mediterran.

Teżisti evidenza li turi li l-Berbri kienu minn ta' l-ewwel li ġew jgħixu hawn fl-għerien, jahdmu l-art barra l-belt. Jidher li fi Żmien il-Bronz, kienetveżisti xi xorta ta' organizzazzjoni fil-tneixija tagħha. Fi żmien ir-Rumani, il-belt il-qadima bdiet ġeġja 'l quddiem u ġiet imghollija saħansitra għal stat ta' Municipium, iżda fita li xejn hu maghruf dwarha wara l-waqgħa ta' l-Imperu Rumnan. Fis-sena 870 AD, il-belt waqgħet f'idejn l-Gharabl, skond Al Himayari, ma damux wisq hawn u hallew herba shliha warajhom. Fl-1143 AD, wara r-rebħa Normanna taht il-Konti Ruggeriu fl-1090 AD, il-belt ġiet inkluża fil-lista ta' 22 belt skond Nilus Dioxoprates, li kienet tifforma parti mill-Metropoli ta' Sirakuza.

Fl-1241 AD, il-Gvernatur Abate Gilbertus irraporta li fil-belt kien hemm 366 familja b'għadd ta' merċenarji li kienu jiehdu hsieb id-difiża tal-belt. Fl-1276, il-Genovizi attakkaw il-gżira u serqu kull ma sabu taht l-Anguvini. Kien lejn dan iżmien li nbena għallewwek darba il-kastell. Din il-fortifikazzjoni ma kenitx immirata biex tilqa' fiha l-popolazzjoni kollha taċ-ċittadini, iżda fuq eżempju ta' fortifikazzjonijiet fewdali oħra fi Sqallija laqgħet fiha biss lis-Sinjur Fewdali u dawk ta' madwaru kif ukoll għadd żgħir ta' bini ieħor. Maż-żmien, dawn is-Sinjuri Fewdali komplew jinqatgħu mill-Belt u ċ-ċittadini tagħha. Saret ukoll il-bejta tan-nobbli Sqallin f'bejniethom kontra l-kuruna Aragoniza. Dawn l-istess nobbli baqgħu jippretendu li jzommu d-drittijiet tagħhom anke wara li

Francesco Gatto mrxxielu jsib tarhom fis-sena 1411.

Dawn kienu żminijiet diffiċli għal Ghawdex meta din il-gżira kienet qed tkun mahbuba mill-Hafsids u hallelin oħra. Il-Kastell sar herba shliha u l-fit abitanti tal-belt kienu jgħixu f'biża kbir. Mal-wasla tal-Kavallieri ta' San Ġwann fl-1530, l-attakki żdiedu fil-qilla tagħhom u l-belt sfat kwazi abbanbdunata. Iżda fl-ewwel vista pastorali ta' l-Isqof Cubelles fl-1545, l-erba "Parroċċi" kienu għadhom hemm. Fis-sena 1551, kemm ir-Rabat kif ukoll il-Kastell kienu distrutti komplewment bil-parti l-kbira tal-popolazzjoni mehuda Isira. Ghalkemm il-Kastell ha s-sura meta l-gżira reġgħet bdiet tiegħu l-hajja, il-qagħda kienet hekk hażina li fl-1599 l-Inġinier tal-Papa, Giovanni Rinaldi, issuggerixxa l-bini ta' belt ġdida f'Għajn Damma, pian li qatt ma sehħ minhabba nuqqas ta' fondi u ntriċċi oħra. Minflok, Vittorio Cassar, ġie fdat bir-restawr u d-dehra ġdida tal-Kastell. Il-Haġarija u l-hitan tar-Rabat kellhom jitwaqqgħu biex jagħmlu wisgħal foss akbar.

Hekk kif dan il-proġett kien riesaq lejn it-tmiem, it-theddida tal-kursari bdiet tonqos u b'hekk in-nies kienet bdiet thalli l-Kastell u toqgħod fir-Rabat - kif kienet issa maghrufa l-belt. L-iżvilupp beda jidher madwar it-Tokk u komplja jinfirax. Fl-1666, l-Agostinjani u l-Frangiskani Minuri ssettiljaw fil-kurventi tagħhom u fl-1678, il-Knisja barokka ġdida dedikata lil San Ġorġ inbniet minn flus il-poplu Ghawdxi. Il-Matriċi fil-Kastell ukoll inbniet mill-ġdid fl-1711 minn Loranzo Gafa' u fi żmien ghoxrin sena, Banca Giuratale ġdida u Sptar kienu qed jiffunzjonaw fil-belt.

Minn dak iż-żmien 'l hawn, il-belt komplewment tikber fid-direzzjonijiet kollha - lejn taċ-Cawla, Ta' Bieb il-Għajn, Santa Dminka, tad-Dawwara, il-

Belliġha, Wara ta' Ghedrin u nhawi oħra. Ghalkemm sa nofs dan is-seklu, xeni medjevali kienu komuni, drawwiet u użanzi qodma issa huma haġa tal-passat. L-immodrizzar tal-belt Ghawdxija qed jhedded li jeqred dak kollu li hu qadim, l-imghoddi, l-istorja, il-karattru, il-kulur. Dan ma nistgħux inhallu jgri.

Il-kwartieri l-qodma qrib il-knisja ta' San Ġorġ huma bla dubju sfond ideali għall-qawmien tal-karattru tal-Belt tagħna. Il-knisja nnifisha hija wahda mill-eqdem kostruzzjonijiet fil-belt, wieqfa, minn kif jidher, fiċ-ċentru amministrattiv tal-gżira. Eluf ta' muniti Rumani nstabu hawn, u sas-seklu 18, fdalijiet arkeoloġiċi kienu mferrxa ma' l-area kollha. Pissidi medjevali nstab fil-hajt tal-knisja fl-1854 meta l-faċċata antika kienet twaqqgħet; dan kien wisq probabbli, wiehed miż-żewġ pissidi qodma li dwaru tkellem u ddeskriva il-Vigarju Generali, il-Kan. Pier Pontremoli fil-Vista Pastorali tiegħu fl-1633.

Misraħ it-Tokk ukoll jehtieg l-attenzjoni mmedjata tagħna. Dan hu fil-fatt il-lokal ta' l-ewwel fdalijiet ta' Żmien il-Bronz. Kantina Rumana, b'garar ta' l-imbid, li nstabet fl-livell ieħor, tixhed attivita' ekonomika mill-ahjar f'dawk iż-żminijiet imbiegħda.

Siti oħra mportanti sparixxew, bħal ngħidu aħna, iċ-ċimiterju l-antik fejn illum nsibu l-Oratorju Don Bosco. L-oqbra ta' hremmhakk, kienu miksija bl-emblemi ta' l-armerija probabbli ta' membri min-Nobilta' Franciza li akkumpanjaw lir-Re ta' Franza - ir-Re Qaddis Luigi IX - li fl-1275 kien qed jiehdu sehem fil-Kruċjata lejn Tuneż.

Il-Fondazzjoni Belt Vittorja hija propju istituzzjoni li qed tiġi mwaqqfa f'mument kruċjali hafna ta' pajjiżna, b'missjoni li ssalva dak kollu li tista' issalva minn dak li fadal mill-belt antika tagħna. ●



IL-FRANĊIŽI F'GHAWDEX (1798-1998) U L-KWADRU TAL-MADONNA TAL-GRAZZJA FIL-KNISJA PARROKKJALI TA' SAN ĠORGĠ

Mill-Kan. Dun Nikol Vella Apap

IL-FRANĊIŽI F'MALTA

Nhar id-9 ta' Gunju 1798 ghal xi l-erbgha ta' wara nofs in-nhar, deheret fuq ix-xefaqa ta' Malta l-flotta Franciża. Kien hemm tmintax-il bastiment kbir, tmintax-il frajgata, erba' mitt mirkeb żgħir, sittin elf suldat u elf u hames mitt bahri. Xi sagħtejn wara dahlet fil-port xjalukka. Fuqha kien hemm fizzaġal Franciż li kellu ittra għall-Konslu Caruson. Malli dan ha l-ittra baqa' sejjer biha għand il-Granmastru. Il-messaġġ ta' Napuljun kien talba biex il-flotta Franciża tidhol f'Malta halli tiehu l-ilma.¹

Il-fregati Franciżi dahlu fil-Port l-Kbir. Dahal ukoll Napuljun fuq l-'Orient'. Għalkemm il-Granmastru bagħtu l-kaless tiegħu biex jitta' l-Palazz Napuljun ma riedx. Tela' bil-mixi fost id-daqq ta' marċijiet. Għadda mill-barriera fejn niżel għall-Triq Kristofru u Triq Mekanti.²

Napuljun Bonaparte dam Malta mit-13 sad-19 ta' Gunju 1798. Fiewwel lejl raqad fil-Banca Giuratale, il-lum Regjistru Pubbliku u l-bqija f'Palazzo Parisio. F'dawn il-ftit jiem huwa biddel għal kolox is-sistemi amministrattivi, kostituzzjonali, legislattiv u oħrajn tal-ġzira.³

Il-ġejjer tqassmu fi tnaix-il municipali. Malta għaxra u Għawdex fitnejn.⁴

IL-FRANĊIŽI F'GHAWDEX

Langier, djarista, ifisser fid-dettal kif fil-għodu tad-9 ta' Gunju 1798 il-vapur kienu jbahru lejn il-kosta ta' Għawdex. Napuljun kien għażel pjan kif jattakka u għażel lil General Ebenezer Reynier biex jattakka lil Għawdex, billi jniżżel it-truppi f'xi post fejn San Blas, u l-bajja tar-Ramla, preferibbilment Għajn Rihana. Madwar 200 Għawdexi li kienu jafu sewwa x'inhu jġri, maru lejn l-Irdum li jihroġ 'l barra fuq id-daħla ta' l-Imbarkazzjoni: Irdum il-Hawt jew Irdum ta' Vnuta - u b'dew

jisparaw l-azzarini wara xubin lejn id-għajjes li kienu resqin. Huma laqtu għall-mewt lis-Surġent Maġġur Betrand li kien fl-istes dagħsa mal-General Reynier u Fugere.⁵

Meta l-gwanigjon u n-nies taċ-Cittadella raw il-forzi ta' Reynier resqin bil-għaġġla, mistgħabin kif kienu u bil-għaġġla bagħtu deputazzjoni lill-Arcipriet tal-Knisja Koleġġjata (Don Saverio Cassar) biex imur jiltaqa' ma' Reynier biex jirringata ftehim. Kif f'Għawdex hadd ma' deher li jaf il-Franċiż, u l-Franċiżi deheru li ma' jafux bil-Malti jew bit-Taljan, Reynier assigura lill-missirijietna bil-Latin, li mhux ser imiss il-privileġġi tagħhom, il-propjeta' u r-Reliġjon.⁶

L-ordni tal-Franċiżi kienet l-għeluq tal-Kunventi tal-Frangiskani Konventwali u tal-Kapuċċini. Il-kunvent ta' Santu Wistin kellu jaċċetta l-Maltin membri ta' l-Ordni li sabu ruhhom bla dar.⁷ Fil-gwamien t'Għawdex kontra l-Franċiżi il-kummissjoni temporanja kienet ifformata minn dawn in-nies: l-Arcipriet Saverio Cassar, l-Avukat Gużeppe Grima, Dott S. Fenech u s-Sur Martin Axiaq.⁸

IL-KWADRU TAL-MADONNA TAL-GRAZZJA FIL-KNISJA PARROKKJALI TA' SAN ĠORGĠ

Fis-sena 1798, ftit iktar minn mitejn sena ilu, f'Għawdex kienet għew il-Franċiżi. Kbir kien il-biża' ta' l-Għawdxin. Il-patrijiet Kapuċċini marru lejn Malta. Is-sacerdot Dun Gużeppe Attard ha l-kura ta' dan is-Santwarju ta' Marija li ġie abbandunat. Kuljum kien imur iqaddes fl-artal tagħha bil-periklu li jarawh u li joqtluh il-Franċiżi miġburin fil-Kastell. Ġurnata waħda dan is-sacerdot qala' l-inkwadru tal-Madonna u tleghu miegħu fil-Knisja Parrokkjali ta' San Ġorġ. Qiegħduh fil-Kappellun ta' San Lażżru fuq altar żgħir imdawwar bix-xema'. Wara, li bil-għajnuna ta' Marija spioċċa tahwid, il-kwadru tal-Madonna ġie mehud il-



Il-Kwardu Għażiż u Mirakoluż tal-Madonna tal-Grazzja: Xogħol il-Pittur Stefano Erardi

Kapuċċini f'puċissjoni magħmula mill-Kapitul, Kleru, Kongregazzjonijiet, mill-Gvernastur, mis-Senat u l-Poplu, akkumpanjat bl-isparar minn fuq il-Kastell. Wara li l-kwadru ġie mqiegħed f'postu l-imsemmi sacerdot baqa' iqaddes quddiemu kuljum u kull nhar ta' erbgha sacerdoti sekulari kienu jgħidu l-'Kumpieta'. Kienu jsiru wkoll priedki sakemm reġġu għew il-patrijiet tal-Kapuċċini.⁹

Nhar il-Hadd 28 ta' Ottubru 1798 l-Artikli tal-Kapitulazzjoni għew iffirmati. Dawn kienu jgħidu: it-truppi Franciżi kellhom ihallu l-Kastell bl-unuri tal-gwerra. Il-Kastell ul-għodod militari u storijiet għandhom ikunu mehluha u mogħtija lill-uffiċċjali Ingliżi. L-uffiċċjali kollha Franciżi u l-irġiel iżommu x-xwabel tagħhom. Drit jġu mbarkati fuq vapuri Ingliżi u trasportati lejn Franza. Hekk il-gwamigjon ta' 217-il raġel immarċjaw lejn l-Imġar taht in-twennis Ingliż u dritt għew trasportati lejn Franza.

Riferenzi:

1. Grajjet Malta, 8-Tlelet Klieb, P.175
2. L-istess p. 178
3. L-istess p. 181
4. Dr. J. Debono, Gozo Under The French, A 141 Day Saga, Pp.16-18
5. L-istess p. 20.21
6. L-istess p. 26
7. L-istess p. 26
8. Kan. Dun Nikol Vella Pap. Storja tal-Knisja f'Għawdex Ma Vol. IV, pp.70,71.
9. Dr. J. Debono, Gozo Under The French, A 141 Day Saga, Pp.44,45.



Rokna tat-Ifal

Kif intom? Ghandi nifhem li koll kemm intom tinsabu tajbin u qawwijin u shah, ghalkemm dawn l-ahhar ġimgħat kien hawn hafna attackki ta' l-influenza, fost il-kesha kbira li kellna. Issa tinsabu tistrieħu wkoll mill-eżamijiet ta' nofs isena. Nittama li mortu tajjeb. Għal dawk li maru hkk u hekk jew, aghar u aghar, hażin, iridu jagħmlu hilitom kollha biex fl-eżami annwali jmorru tajjeb hafna u jistinkaw joghlew dejjem 'il fuq.

Għadna kemm bdejna ż-żmien tar-Randan. Dan huwa żmien tajjeb ta' konverżjoni, żmien ta' talb, penitenza u saġrifioċċji, barra m'għandniex x'ingħidu, żmien li fih nisimgħu lil Gesu' jkellimna permezz ta' l-eżerċizzji spiritwali. Qisu li hadd minkom ma jfallihom, tneħhi lil dawk li forsi jkunu ma jifilħux. Araw, tfal, li tagħmlu hilitkom kollha biex tneħhu minn hajjtkom kull xorta ta' difetti, biex hekk, meta tasal il-festa ta' l-Għid, inkunu nistgħu l-koll kemm ahna, nirxxtaw flimkien ma' Kristu għal hajja għal kollox ġdida. Qisu li tagħmlu hafna saġrifioċċji għax permezz tagħhom tkunu tistgħu tgħixu hajja qaddisa. U la tinsewx it-talb. Itolbu hafna, tfal, biex dawk li qegħdin jgħixu hajja hażina - il-midinbin - jibdlu hajjithom u jikkonvertu. Ahna wkoll irridu nikkonvertu, mhux mill-hajja hażina għal hajja tajba, imma minn hajja tajba għal hajja iktar tajba, għal hajja ahjar.

Issa aqraw din l-istorja

Fil-hajja ta' Jhon Ruskin, magħruf bhala kritiku ta' l-arti, kif ukoll bhala artista, niltaqgħu ma' episodju li għandu tifsira kbira.

Waqt li, ġurnata waħda, Ruskin kien qiegħed jitkellem mal-bħieb, resqet fuqu sinjura li hu kien jaf sewwa. Din urietu velu ta' materjal prezzjuż li kien għadu kif ittebbagħlha b'qatra linka li ma tithassarx.

Is-sinjura kienet lesta li tarmi l-veru għaliex kienet qegħda tikkunsidrah bhala materjal li issa ma kellu ebda siwi. Iżda meta Ruskin itenda b'dan, talabha l-velu tagħha u wara ftit ġranet irnexxielu jurihulha midbul għal kollox.

Ruskin pinga fuqu disinn tant sabih li halla s-sinjura thares lejha. U dak li l-aktar laqatha kien li ċ-centru tat-tpingġija kollha kienet it-tebgha tal-linka li, fil-fehma tagħha, kienet irvinatilha l-velu għal kollox.

L-opra ta' Ruskin hi xbieha debboli tal-manjiera li biha Alla kontinwament jibdel f'ġid il-ġrajriet l-aktar morri li magħhom il-bniedem jiltaqa' matul hajtu.

Toqogħdux tibku d-difetti tagħkom, tfal, iżda aghmlu dak kollu li tistgħu biex, bil-ghajnunna t'Alla, teħilsu minnhom.

Għal-lum, dak kollox, tfal. Sakemm nerġgħu niltaqgħu, nixtiqilkom is-saħha.

Iż-Ziju Peppi

Website ġdida għall-Bażilika ta' San Ġorġ

minn Ġorġ Cremona

Kien hemm żmien meta l-knisja kienet tuża l-bullettin bhala l-mod ewlieni tagħha biex permezz tiegħu tilhaq lil fidili mxerdin universalment u tgħarrafhom x'qed jiġri f'kull knisja partikolari. Permezz ta' dan il-mod ngħidu ahna emigranti barra minn Malta setgħu jirċievu dan il-fuljett minn qrabathom u jaqraw x'seħħ fil-knisja li fiha kienu jattendu snin qabel ma jkunu siefru.

Pero' issa hemm mod aktar faċil kif l-emigranti u anke ahna l-Maltin nistgħu nżommu kuntatt mal-Bażilika tagħna. Dan jista' jsir permezz ta' sistema ġdida mibdija mill-Knisja ta' San Ġorġ. Kull min għandu l-faċilita' ta' l-Internet jista' jagġgoma ruħu f'dawk li huma attivajiet, storja, pubblikazzjonijiet u korrispondenza li għandhom x'jaqsmu mal-Knisja u l-komunita' ta' San Ġorġ.

Fi kliem iehor issa wieħed jista' jagħmel użu mill-website li tiġbor fiha informazzjoni nteressanti. Ta' min isemmi li din il-website li dalwaqt tkun kompluta kienet iddisenjata u mibnija miż-zgħażuġh bravu David Vella illi offra l-kapaċitajiet tiegħu fit-tħaddim u tana dan is-servizz. Miegħu ta' min isemmi wkoll lil Ġorġ Cassar li qed ikompli jagġgoma l-Website regolament.

L-Address tal-Website huwa:

www2.vol.net.mt/org/sangorg

Min imbgħad ikun irid iżomm kuntatt permezz ta' E-Mail, jista' jagħmel dan billi jikteb fuq:

sangorg@vol.net.mt

Żgur li dan huwa mod eċċellenti li permezz tiegħu jinżamm kuntatt mal-parroċċa mhux biss lokalment iżda wkoll internazzjonalment.



**'FONDAZZJONI
BELT
VITTORJA'**



**L-GHANIJIET TAL-
FONDAZZJONI**



**Fr. Charles
Cini SDB**

Huwa unur kbir ghalija li illum qed ninawguraw il-bidu ta' fondazzjoni ġdida: Fondazzjoni Belt Vittorja Għawdex. Minn dejjem kienet holma tiegħi li nagħmel xi haġa sabiha u ta' valur għall-pajjiż twelidi. Jiġenja, bħal fundatur tagħna Don Bosco, ukoll inħobb noħlom. Kultant il-holm verament isehh.

L-ghanijiet tal-Fondazzjoni huma li:
• Twaqqaf mużew fil-Belt Vittorja bħala ċentru kulturali, iddedikat għall-patrimonju tal-belt ta' Għawdex in ġenerali u partikolarment il-paroċċa antika tagħha ta' San Gorg.

• Li tiġbor materjal dokumentarju, kif ukoll artistiku u kull materjal ieħor li għandu x'jaqsm ma l-imsemmi patrimonju kulturali.

• Li tipproduċi riċerka fuq il-patrimonju storiku u l-kultura reliġjuża t'Għawdex u partikolarment tal-belt antika tiegħu.

• Li torganizza fil-ġeżjier Maltin u anke l-barra minnhom, waħedha jew flimkien ma' organizzazzjonijiet oħra, esibizzjonijiet, konferenzi, seminars, kompetizzjonijiet u attivitajiet oħra biex ixxerred il-patrimonju kulturali t'Għawdex fost in-nies tal-post u anke barrani.

• Li tippubblika materjal mitbugħ jew awdjo-viżiv fuq l-istess suġġett.

• Li tirċievi donazzjonijiet u grants mill-Gvern Malti jew għaqdiet oħra f'Malta jew barra, li tamministra l-qiegħ li jiġi minn pubblikazzjonijiet u servizzi oħra għall-manutenzjoni tal-Fondazzjoni u l-Mużew tal-Bażilika.

• Li takkwista, b'xejn jew b'mezzi oħra, għamara jew affarijiet oħra għat-tmexxija tal-Fundazzjoni kif ukoll xoghlijiet ta' l-arti li jixirqu lil dan il-Mużew.

Jiena nemmen bi shiħ li hu permezz ta' inizjattivi kulturali li nistgħu nibdlu u ngeddu l-mentalità tal-poplu Malti. Il-patrimonju t'Għawdex m'huwiex biss tan-nies reħdenti hawnhekk, iżda tad-dinja kollha. speċjalment ta' l-Ewropa.

Huwa dover u responsabilita' tagħna li niehdu hsieb il-patrimonju storiku u artistiku ta' pajjiżna li hallewina missirijetna. Dan huwa mod kif nistgħu nġinhu liż-zgħażaġh tagħna jgħelbu l-problemi tagħhom u li jkollhom ottika positiva biex jiffaċċjaw id-don tal-haġa. ●

**AWGURI LILL-
FONDAZZJONI**



**L-Onor
Ministru
Giovanna
Debono**

Nibda biex niringrazzjakom ta' l-istessina ta' dalgħodu u nawguralkom tassew għal din l-inizjattiva ġdida u nobbli.

Kemm il-qasam tal-fidi reliġjuża kif ukoll dak tal-kultura huma oqsma enormi. Minn banda l-fidi hija biss dimensjoni waħda tar-reliġjon u għalhekk minnha nnifisha l-fidi reliġjuża trid titlaħham ma' xi kultura jew oħra. Pajjiżna huwa għani fil-kultura. Kultura ta' kontinwità, kultura storika u artistika, għanja fil-varjeta' u

fin-niġsa ta' influenzi barranin. Għalhekk inħoss li din l-inizjattiva tagħkom bħala komunità parrokċjali ta' San Gorg hija waħda nobbli mhux biss għal Belt Victoria imma għal Għawdex tagħna kollu kemm hu. Hija nobbli għalix l-għan li qed tipprova din il-fondazzjoni għala wieħed ta' konservazzjoni ta' dak li jipparitni lill-wirt kulturali tagħna. Kultura li tagħti valur kbir lil dak li huwa artistiku u reliġjuż. Il-kultura tagħna hija fuq kollox waħda nisranija, fis-sens illi tul dawn l-elfejn sena ta' kristjaneżmu, il-vanġelu u l-mod kif għexu diversi qaddisin, kien dejjem fost laqqa jekk mhux l-unika nfluenza fuq il-hsieb u l-qalb ta' artisti Maltin u oħrajn barranin li kellhom x'jaqsmu ma xtutna. Fl-istess hin il-kultura tagħna hija waħda Ewropeja fis-sens li l-bqija ta' l-Ewropa, bħalna ssawret mill-valuri nsara. Fl-ahhamett il-kultura tagħna hija wkoll parti mill-kultura mediterranja, magħgħuna minn esperjenzi twal ta' l-umanità

Minkejja ċ-ċokon tagħna, Għawdex ukoll jista' jiftaħer bil-wirt artistiku tiegħu. Minn bidu umli fi knejjes imħaffra fil-flat, l-arti kristjana f'Għawdex kibret u staghniat imsoqqija minn kurrenti artistiki Ewropej u minn oħrajn li ġew f'kontatt dirett ma' artisti barranin li minn żmien għall-ieħor kienu jiġu żjruna. L-arti tagħna hija waħda li kella l-mumentu sbieħ tagħha u li f'waqtiert mhux rari laqet livelli mhux mistennija.

Il-Ministeru għal Għawdex mhux biss jappoġġja inizjattivi bħal din tal-Fondazzjoni Belt Victoria imma fejn hu possibbli lest li jagħti l-għajnuna u s-sostenn kollu tiegħu.

Bħalma ta' qabilna b'sagrificiċċi kbar hallewina patrimonju artistiku u kulturali kbir, aħna fid-dmir u l-obbligu li nikkoltivaw u nikkonservaw kultura għal futur. Xoghlna hu li naraw li din il-kultura u dan il-wirt jinfirex u jiġi apprezzat biex hekk jarrikkioxi ruħu.

Il-kultura hi kura, hija hsieb għall-kundizzjonijiet aħjar anke tal-wirt tagħna, hija atteġġjament pozittiv għal bini ta' soċjeta' li tagħti tapprezza l-glorji tal-moħh u l-hidma tal-bniedem u li fuq kollox tagħtożż u thares s-sbuħija ta' madwama. ●

Fit-Teatru
ASTRA L-OPRA SPETTAKOLARI
AIDA fl-1 ta' Mejju 1999